

tur at

ARIA



hoyra

spæla aftur. So hjá teimum sum leingjast

eftir at hoyra Aria aftur, ræður um at møta upp á Kambsdali leygarkvøldið.

Teir í Aria siga víðari at tónleikurin teir fara at spæla hetta kvøldið verður eitt bland at heimagjörðum og læntum tilfari. Spæld verða lög úr fløguni, umframt at nøkur coverløg eisini vera at hoyra. Coverløgini ið Aria vanligar spæla er tónleikur, ið er frammí í tíðini, umframt at eldri og vælkend lög eisini sleppa upp í part.

Flux aftur at hoyra

Bólkurin Flux við tí ungu manningini, tók øll av bóli, tá teir gjørdu vart við seg til Prix Føroyar kappingina í 1999. Ungu menninir úr Eysturoynni raktu plett við teirra hartsláandi nýmótans rokktónleiki, og sangurin Mr

Headless gjørdist nærur ein landaplaga. Eitt nú var hann nummar eitt í fimtan teimum bestu hjá útvarpinum í fleiri vikur. Fleiri vóru tey sum hildu at Flux vóru einasta veruliga boðið uppá ein bólk sum hevði tað sum skuldi til fyrri at klára seg uttanlanda.

Tað hevur ikki verið nógv at hoyrt til Flux seinastu tíðina, og verður tað tí so mikið forkunnugari at hoyra bólkinn aftur nú. Eftir Prix Føroyar lutøkuna spældu Flux dúliga til dans, men seinastu tíðina hevur verið púra friðarligt rundan um bólkinn. Eftir hvat skilst so hevur bólkurin verið nógv í venjingarhøllum har teir hava arbeitt við nýggjum tilfari. Eisini eru onkrar broytingar farnar fram í mann-

ingini í bólkinum, eitt nú hava teir verið í Klaksvík og leita sær eftir nýggjum trummusláara. Spannandi verður at hoyra leygarkvøldið hvat tað er teir hava putlast við seinastu mánaðarnar, og hvørja leið teir eru farnir tónlistarliga. Eisini eru tíðindi farin at ganga um at Flux eru á veg í upp-tøkuhølini. Spannandi verður at síggja hvat fer at koma burtur úr hesum.

Arnfríð og Aria

Eftir at hava sungið við Kular Røtur um dagin, verður Arnfríð eisini at hoyra til tiltakið um kvøldið. Arnfríð sum gjørdist ársisns songrødd í 1998, hevur líka síðani verið allsamt meiri at hoyra, sjálvt um tað enn ikki er blivið til nakra útgávu frá henni. Arn-

fríð hevur fyrr roynt seg á palli saman við Aria, har hon bæði hevur sungið kór, umframt at hon eisini royndi seg sum forsangara saman við Jógvan Hansen. Eftir hvat skilst, so er ikki óhugsandi at tað júst verður saman við Aria, at Arnfríð verður at hoyra, umframt at hon møguliga eisini sjálf fer at framføra okkurt sjálf. Hetta verður helst okkurt tilfar frá kular røtur útgávuni, og møguliga eisini onkur nýggjur sangur, men nærri fast at vita um hetta í høllini á Kambsdali leygarkvølið.

